

DEĊIŻJONI TAL-KUNSILL

tas-16 ta' Lulju 2007

li temenda l-Parti 2 tan-network ta' konsultazzjoni ta' Schengen (specifikazzjonijiet tekniċi)

(2007/519/KE)

IL-KUNSILL TA' L-UNJONI EWROPEA,

Wara li kkunsidra r-Regolament tal-Kunsill (KE) Nru 789/2001 ta' l-24 ta' April 2001 li jirriserva lill-Kunsill il-poteri ta' implimentazzjoni rigward ċerti dispożizzjonijiet dettaljati u proċeduri prattiċi sabiex jiġu eżaminati l-applikazzjonijiet għall-viżi ⁽¹⁾,

Wara li kkunsidra l-inizjattiva tar-Repubblika Federali tal-Ġermanja,

Billi:

- (1) L-arrangamenti preżenti għall-proċedura ta' konsultazzjoni ma jipprovdux ambitu biex tinghata attenzjoni dovuta għall-pożizzjoni legali speċjali ta' membri tal-familji taċ-ċittadini ta' l-UE.
- (2) Skond l-Artikolu 30 tad-Direttiva 2004/38/KE tal-Parlament Ewropew u tal-Kunsill ⁽²⁾ dwar id-drittijiet taċ-ċittadini ta' l-Unjoni u l-membri tal-familja tagħhom biex jiċċaqilqu u jgħixu liberament fit-territorju ta' l-Istati Membri, l-Istati Membri huma in prinċipju mehtieġa li jagħtu raġunijiet meta jirrifjutaw applikazzjonijiet għal viża minn nies jaqgħu taht il-kamp ta' applikazzjoni ta' dik id-Direttiva.
- (3) Jekk ser tinghata attenzjoni dovuta għal dik il-pożizzjoni privileġġata, fejn jinghataw raġunijiet adegwati fil-każ ta' rifjut, l-awtoritajiet konsultati jehtieġu wkoll li jkun konxji mill-pożizzjoni privileġġata.
- (4) Huwa f'idejn l-awtorità ta' konsulenza biex tistabbilixxi l-eżistenza ta' tali pożizzjoni privileġġata u tavgħa dwarha lill-awtorità kkonsultata. Għal dan il-fini, għandu jiddaħhal qasam ġdid fakultattiv ta' data fil-formoli għal talba (formola A, formola Ċ u formola F).
- (5) Skond l-Artikoli 1 u 2 tal-Protokoll dwar il-pożizzjoni tad-Danimarka, anness għat-Trattat dwar l-Unjoni Ewropea u t-Trattat li jistabbilixxi l-Komunità Ewropea,

id-Danimarka mhix tiehu sehem fl-adozzjoni ta' din id-Deciżjoni, u mhix marbuta biha jew soġġetta għall-applikazzjoni tagħha. Minhabba li din id-Deciżjoni tibni fuq l-*acquis* ta' Schengen taht id-dispożizzjonijiet tat-Titolu IV tat-Tielet Parti tat-Trattat li jistabbilixxi l-Komunità Ewropea, id-Danimarka għandha, skond l-Artikolu 5 tal-Protokoll imsemmi, tiddeciedi fi żmien sitt xhur wara li l-Kunsill ikun adotta din id-Deciżjoni, jekk hijiex ser timplimentaha fil-liġi nazzjonali tagħha.

- (6) Fir-rigward ta' l-Iżlanda u n-Norveġja, din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen fis-sens tal-Ftehim konkluż mill-Kunsill ta' l-Unjoni Ewropea u r-Repubblika ta' l-Iżlanda u r-Renju tan-Norveġja dwar l-assoċjazzjoni ta' dawk iż-żewġ Stati ma' l-implimentazzjoni, l-applikazzjoni u l-iżvilupp ta' l-*acquis* ta' Schengen ⁽³⁾, li jaqgħu fi hdan il-qasam imsemmi fl-Artikolu 1(A), tad-Deciżjoni tal-Kunsill ⁽⁴⁾ 1999/437/KE dwar ċerti arrangamenti għall-applikazzjoni ta' dak il-Ftehim.
- (7) Fir-rigward ta' l-Iżvizzera, din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen, fis-sens tal-Ftehim iffirmat bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera ma' l-implimentazzjoni, l-applikazzjoni u l-iżvilupp ta' l-*acquis* ta' Schengen, li jaqgħu taht il-qasam imsemmi fl-Artikolu 1(A) tad-Deciżjoni tal-Kunsill 1999/437/KE flimkien ma' l-Artikolu 4(1) tad-Deciżjoni tal-Kunsill 2004/849/KE ⁽⁵⁾ u d-Deciżjoni tal-Kunsill 2004/0860/KE ⁽⁶⁾ dwar l-iffirmar, f'isem l-Unjoni Ewropea u f'isem il-Komunità Ewropea rispettivament u dwar l-applikazzjoni proviżorja ta' ċerti dispożizzjonijiet ta' dak il-Ftehim.
- (8) Din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen li fih ir-Renju Unit ma jhux sehem, skond id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u ta' l-Irlanda ta' Fuq biex jieħdu sehem f'xi whud mid-dispożizzjonijiet ta' l-*acquis* ta' Schengen ⁽⁷⁾. Għalhekk ir-Renju Unit mhux qed jieħu sehem fl-adozzjoni tagħha u mhux marbut biha jew soġġett għall-applikazzjoni tagħha.

⁽¹⁾ ĠU L 116, 26.4.2001, p. 2. Ir-Regolament kif emendat l-aħhar bid-Deciżjoni 2004/927/KE (ĠU L 396, 31.12.2004, p. 45).

⁽²⁾ ĠU L 158, 30.4.2004, p. 77. Verżjoni kkoreġuta fil-ĠU L 229, 29.6.2004, p. 35.

⁽³⁾ ĠU L 176, 10.7.1999, p. 36.

⁽⁴⁾ ĠU L 176, 10.7.1999, p. 31.

⁽⁵⁾ ĠU L 368, 15.12.2004, p. 26.

⁽⁶⁾ ĠU L 370, 17.12.2004, p. 78.

⁽⁷⁾ ĠU L 131, 1.6.2000, p. 43.

- (9) Din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen li fih l-Irlanda ma tihux sehem, skond id-Deciżjoni tal-Kunsill 2002/192/KE tat-28 ta' Frar 2002 dwar it-talba ta' l-Irlanda biex tiehu sehem f'xi whud mid-dispożizzjonijiet ta' l-*acquis* ta' Schengen ⁽¹⁾. Għalhekk l-Irlanda mhix qed tiehu sehem fl-adozzjoni tagħha u mhix marbuta biha jew sogġetta għall-applikazzjoni tagħha.
- (10) Din id-Deciżjoni tikkostitwixxi att li jibni fuq l-*acquis* ta' Schengen jew li huwa relatat miegħu b'xi mod iehor, fis-sens ta' l-Artikolu 3(2) ta' l-Att ta' Adeżjoni ta' l-2003,
- (11) Din id-Deciżjoni tikkostitwixxi att li jibni fuq l-*acquis* ta' Schengen jew li huwa relatat miegħu b'xi mod iehor, fis-sens ta' l-Artikolu 4(2) ta' l-Att ta' Adeżjoni ta' l-2005,

ADOTTA DIN ID-DECIZJONI:

Artikolu 1

Il-Parti 2 tan-netwerk ta' konsultazzjoni ta' Schengen (speċifikazzjonijiet tekniċi) hija hawnhekk emendata kif ġej:

- (1) Fit-tabelli rispettivament fit-taqsimiet 2.1.4, 2.1.6 u 2.1.7 wara n-Nru 32 għandu jiżdied in-numru li ġej:

No	Heading	M/O (*)	Format	Examples/Comments
"033	Privileged member of a Union citizen's family	O (* ³)	code (1)	1 (see 2.2.6)

(*) M: Mandatory heading; O: Optional heading.

(³): Each Member State specifies a central clearing point which is permanently accessible by e-mail. The central clearing point communicates the reasons for the refusal by secure means of communication – depending on the content – to the central clearing point of the requesting Member State where the visa application is pending.”;

- (2) Fl-ispejgazzjonijiet li jsegwu t-tabella fis-sezzjoni 2.1.4, dan li ġej għandu jiżdied:

“Heading No 033: Privileged member of a Union citizen's family format: code (1)

It can be indicated here whether the visa applicant is a privileged member of a Union citizen's family, under Directive 2004/38/EC (to be ascertained by the consulting authority).

For the code to be used, see section 2.2.6.”.

- (3) Wara t-taqsimi 2.2.5 għandha tiddahhal it-taqsimi li ġejja:

“2.2.6. Privileged member of a Union citizen's family (Heading 33)

0. not a privileged member of a Union citizen's family

1. privileged member of a Union citizen's family.

See footnote to field 033 (technical specifications 2.1.4)”

Artikolu 2

Din id-Deciżjoni għandha tapplika mill-1 ta' Jannar 2008.

Artikolu 3

Din id-Deciżjoni hija indirizzata lill-Istati Membri, bi qbil mat-Trattat li jstabbilixxi l-Komunità Ewropea.

Magħmul fi Brussell, 16 ta' Lulju 2007.

Għall-Kunsill

Il-President

J. SILVA

(¹) ĠU L 64, 7.3.2002, p. 20.